

महाराष्ट्र शासन

गृह विभाग

शासन ज्ञापन क्रमांक-पोप्रमा-०७१७/प्र.क्र.३७६/पोल-७.

मंत्रालय, दुसरा मजला, मादाम कामा मार्ग, हुतात्मा राजगुरु चौक, मुंबई-४०००३२.

दिनांक २ ऑगस्ट २०१७.

विषय :- पोलीस ठाणे, तिरोडा व उपविभागीय पोलीस अधिकारी, तिरोडा, जिल्हा-गोंदिया यांचे कार्यालय यांसाठी संयुक्त प्रशासकीय इमारतीचे बांधकाम करण्यास प्रशासकीय मान्यता देण्याबाबत.

संदर्भ :-

- १) शासन परिपत्रक, वित्त विभाग, क्र. विअप्र-२०१४/ प्र.क्र.४९/ १४/ विनियम, दिनांक ०५.०१.२०१५.
- २) शासन निर्णय, वित्त विभाग, क्र. विअप्र-२०१३/प्र.क्र.३०/१३/विनियम, भाग-२, दिनांक १७.०८.२०१५.
- ३) पोलीस महासंचालक, महाराष्ट्र राज्य, मुंबई, यांचे पत्र क्र. पोमसं/ २७-बी/२८-बी-२/गोंदिया-उविपोअ-पोस्टे-तिरोडा-इमा./१७१/१७, दिनांक १५.०६.२०१७.

ज्ञापन :-

पोलीस अधीक्षक, गोंदिया, यांच्या अधिकारक्षेत्रातील पोलीस ठाणे, तिरोडा याच्याकरिता नवीन प्रशासकीय इमारतीचे बांधकाम करण्यासाठी शासन निर्णय, गृह विभाग, दिनांक १२.०१.२०११ व्दारे **रु.७७ लक्ष** इतक्या खर्चाच्या अंदाजास प्रशासकीय मान्यता देण्यात आली होती.

२. पोलीस महासंचालक, महाराष्ट्र राज्य, यांच्या कार्यालयाच्या दिनांक ०८.०१.२०११ रोजीच्या आदेशाव्दारे उक्त कामासाठी **रु.४२ लक्ष** इतका निधी सार्वजनिक बांधकाम विभाग, गोंदिया, यांना देण्यात आला होता. तथापि, उर्वरित निधी (७७-४२=३५ लक्ष) प्राप्त न झाल्यामुळे बांधकामास सुरवात करण्यात आली नाही.

३. आता, पोलीस ठाणे, तिरोडा व उपविभागीय पोलीस अधिकारी, तिरोडा यांचे कार्यालय यांसाठी एक संयुक्त इमारत बांधण्याचा प्रस्ताव पोलीस महासंचालक यांनी संदर्भाधीन पत्राद्वारे सादर केला आहे.

४. उक्त कामासाठी, उपविभागीय अधिकारी, सार्वजनिक बांधकाम उपविभाग, तिरोडा, यांनी सन २०१५-१६ च्या जिल्हा दरसूचीनुसार तयार केलेले **रु.२,६३,१७,००५/-** इतक्या खर्चाचे अंदाज सादर केले आहेत. हे अंदाज, (१) कार्यकारी अभियंता, सार्वजनिक बांधकाम विभाग क्र.१, गोंदिया, (२) अधीक्षक अभियंता, सार्वजनिक बांधकाम मंडल, नागपूर, आणि (३) मुख्य अभियंता, सार्वजनिक बांधकाम प्रदेश, नागपूर, यांनी साक्षांकित केले आहेत.

५. उक्त खर्चाचे अंदाज सार्वजनिक बांधकाम विभाग, मंत्रालय, यांनी तपासले आहेत व ते **रु.२६०.८९ लक्ष** असे सुधारित केले आहेत व त्याप्रमाणे, पुढील अटीवर, प्रशासकीय मान्यता देण्यास सहमती दिली आहे:-

- १) बांधकामाचा नमुना नकाशा, मांडणी नकाशा आणि विस्तृत नकाशा यांना वास्तुविशारदाकडून मंजूरी घेऊनच काम सुरु करावे.
 - २) ढोबळ स्वरूपात धरण्यात आलेल्या तरतुदीबाबत विस्तृत खर्चाचे अंदाज मंजूर करूनच काम हाती घ्यावे.
 - ३) बांधकाम करताना शासन निर्णय, पर्यावरण विभाग, क्र. इएनव्ही-२०१३/प्र.क्र.१७७/तां.क.१, दिनांक १०.०१.२०१४ या अनुसार कार्यवाही करण्यात यावी.
 - ४) उक्त कामाकरिता निवादा मागविण्यापूर्वी नियोजित जागा उपभोक्ता विभागाच्या ताब्यात असल्याचे प्रमाणपत्र उपभोक्ता विभागाकडून प्राप्त करून घ्यावे.
 - ५) निधी उपलब्ध झाल्याशिवाय काम सुरु करू नये.
 - ६) खर्चाचे अंदाज पोलीस अधीक्षक, गोंदिया, यांनी साक्षांकित करावे.
६. त्या अनुसार, पोलीस ठाणे, तिरोडा व उपविभागीय पोलीस अधिकारी, तिरोडा, यांचे कार्यालय यांसाठी संयुक्त प्रशासकीय इमारतीचे बांधकाम करण्याकरिता रु.२६०.८९ लक्ष इतक्या खर्चाच्या अंदाजास, परिच्छेद ५ मध्ये नमूद केलेल्या अटीवर, याद्वारे, मान्यता प्रदान करण्यात येत आहे.
७. उक्त कामासाठी येणारा खर्च हा गृह विभाग-मागणी क्रमांक बी-१०, ४०७०, इतर प्रशासनिक सेवांवरील भांडवली खर्च, (००)(११) महाराष्ट्र राज्य पोलीस गृहनिर्माण पोलीस विभागाच्या कार्यालयीन इमारतीचे बांधकाम करणे (४०७० ०२११), ५३, मोठी बांधकामे, याखाली उपलब्ध असलेल्या अनुदानातून भागविण्यात यावा.
८. हे ज्ञापन सार्वजनिक बांधकाम विभागाच्या अनौपचारिक संदर्भ क्र.५७०/इमा-२, दिनांक १०.०७.२०१७, अन्वये मिळालेल्या सहमतीने निर्गमित करण्यात येत आहे.
९. हे ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१७०८०२१५२१४२९४२९ असा आहे. हे ज्ञापन डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स्वप्नील गोपाल बोरसे)

कार्यासन अधिकारी, महाराष्ट्र शासन.

प्रति,

पोलीस महासंचालक,

महाराष्ट्र राज्य, मुंबई.

प्रत :-

- १) अपर मुख्य सचिव, वित्त विभाग, मंत्रालय, मुंबई.

- २) प्रधान सचिव, सार्वजनिक बांधकाम विभाग (इमा-२), मंत्रालय, मुंबई.
- ३) पोलीस उपमहानिरीक्षक, गडचिरोली परिक्षेत्र.
- ४) मुख्य अभियंता, सार्वजनिक बांधकाम प्रदेश, नागपूर.
- ५) पोलीस अधीक्षक, गोंदिया.
- ६) अधीक्षक अभियंता, सार्वजनिक बांधकाम मंडल, नागपूर.
- ७) कार्यकारी अभियंता, सार्वजनिक बांधकाम विभाग क्र.१, गोंदिया.
- ८) जिल्हा कोषागार अधिकारी, गोंदिया.
- ९) महालेखापाल (लेखा व अनुज्ञेयता)-२, नागपूर.
- १०) निवड फाईल (पोल-७).